

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು

|| ಶ್ರೀಹಯಗ್ರೀವಸ್ರಗ್ಧರಾ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಹಯಗ್ರೀವಸ್ರಗ್ಧರಾ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಅಗ್ರೇ ಪಶ್ಯಾಮಿ ತೇಜಃ ಕಿಮಪಿ ಹಯಮುಖಂ

ವರ್ಧಕಂ ವಾರಿರಾಶೇಃ

ವಿದ್ಯಾರೂಪಸ್ಯ ಹೃದ್ಯಂ ವಿಶದಶಶಿನಿಭಂ

ಪದ್ಮಜಾತಾಭಿನಂದ್ಯಂ |

ಶಂಖಂ ಚಕ್ರಂ ಚ ಪುಸ್ತಂ ವಿವೃತಿರತಿಮತೀಂ

ಜ್ಞಾನಮುದ್ರಾಂ ಚ ಲಕ್ಷ್ಮೀಂ

ಬಿಭ್ರದ್ ವಿಭ್ರಾಜಮಾನಂ ಶ್ರುತಿತತಿಮಹಿತಂ

ಲೋಚನಾನೇಕದೃಶ್ಯಂ || 1 ||

ಅಗ್ರೇ ಪಶ್ಯಾಮಿ ನಿತ್ಯಂ ಹಯವದನಮಹಂ

ಧಾಮ ಮಾನ್ಯಂ ಪವಿತ್ರಂ

ಶೀತಂ ವಿದ್ಯೋತಮಾನಂ ಮಧುರಮತಿತಮಾಂ

ಮಂಗಲಂ ದರ್ಶನೀಯಂ |

ದುಗ್ಧಾಂಭೋಧೇರುದೀತಾಂ ಕಮಲವನಸಖೀಂ

ಲಾಲಯದ್ವಾಮಭಾಗೇ

ಲಕ್ಷ್ಮೀಮಂಕೇ ನಿವಿಷ್ಟಾಂ ಶಶಿನಮಧಿವಸದ್

ದಿವ್ಯಭವ್ಯಾನುಭಾವಂ || 2 ||

ಅಗ್ರೇ ಪಶ್ಯಾಮಿ ಭೂಯಃ ಧವಲತಮಮಹಂ

ಧಾಮ ಸರ್ವೋತ್ತಮಂ ತತ್

ಲಕ್ಷ್ಮ್ಯಾ ವಾಮಾಂಕಭಾಜಾ ಮೃದುಲನಿಜಭುಜಾ -

ಶ್ಲಿಷ್ಠಪೃಷ್ಠಂ ವರಿಷ್ಠಂ |
ವಾಜೀಂದ್ರಾಸ್ಯಂ ಸ್ವಹೇಷಾವಿಧುತನತಜನಾ -
ನಂತನಾನಾವಿಧಾಘಂ
ಮಾನಾತೀತಾನುಭಾವಂ ಮುನಿಜನಮನಸಾಂ
ಲಕ್ಷ್ಯಮೇಕಂ ಪವಿತ್ರಂ || 3 ||

ಅಗ್ರೇ ಪಶ್ಯಾಮಿ ಭಾಂತಂ ಧವಲಮತಿತರಾಂ
ವಾಜಿವಕ್ತ್ರಂ ಪುರಾಣಂ
ಯೇನ ಪ್ರೇಷ್ಠೇನ ಕಾಮಂ ಜಿತ ಇಹ ಮಹಸಾ
ಶೀತಶುದ್ಧೇನ ಸೋಽಯಂ |
ನಿತ್ಯಂ ಧತ್ತೇ ನಿಷಣ್ಣಂ ನಿಜಸುಭಗತನೌ
ದುಗ್ಧಪಾಥೋಧಿಜಾತಃ
ಚಂದ್ರೋಽಯಂ ದೇವದೇವಂ ವಿಧಿವಿಹಿತತಪೋ -
ಜಾತಸಂಜಾತಮೂರ್ತಿಂ || 4 ||

ಅಗ್ರೇ ಪಶ್ಯಾಮಿ ನಾಥಂ ಮತಿಕೃತಿವಿಹೃತಂ
ವಾಮಭಾಗಾಂಕಭಾಜಾ
ವಿದ್ಯಾಮೂರ್ತ್ಯಾ ಶ್ರಿಯಾ ಯಃ ಕರಕಮಲಜುಷಾ
ದಿವ್ಯಸೌರಭ್ಯಭಾಜಾ |
ಲೀಲಾಪದ್ಮೇನ ಸಂವೀಜಿತನಿಜವದನಃ
ಶ್ರಾಂತಿಹೀನೋ ನಿತಾಂತಂ
ನಿತ್ಯಂ ವೇದಾಂಸ್ತದರ್ಥಾನಪಿ ಕಿಲ ಕಥಯನ್
ತಂ ಪುಮಾಂಸಂ ಹಯಾಸ್ಯಂ || 5 ||

ದೃಗ್ಭ್ಯಾಂ ಪದ್ಮಾಕೃತಿಭ್ಯಾಂ ದಿನಕರರಜನೀ -
ಕಾಂತತುಲ್ಯಾಕೃತಿಭ್ಯಾಂ
ಚಕ್ರಶ್ರೀಶಂಖರಾಡ್ಭ್ಯಾಂ ವಿರಚಿತನಿಮಿಷೋ -
ನೈಷಲೀಲಾಭರಾಭ್ಯಾಂ |

ಆಭ್ಯಾಂ ದೇವಾದಿದೇವೋ ಹಯವರವದನೋ
ಮಾನುಷಾಕಾರದೇಹಃ
ಸಂಸಾರೇಽಸ್ಮಿನ್ ಚರಂತಂ ಹಯಮಿವ ಸರಯಂ
ಮಾನುಷಂ ಮಾಂ ಸ ಪಾತು || 6 ||

ಆಸ್ತಾಮಸ್ಮತ್ಪುರಸ್ತಾದನಘಶುಭಗುಣೋ
ದೇವದೇವೋ ಹಯಾಸ್ಯಃ
ಹೇಷಾವಿಕ್ಷಿಪ್ತತತ್ತನ್ವಿಮತಕಲಕಲೋ
ದಿವ್ಯಸೌಂದರ್ಯಭೂಮಿಃ |
ಹತ್ವಾ ಸದ್ಯಸ್ಸುದುಷ್ಟಂ ಮಧುಮಸುರವರಂ
ವೇಧಸಃ ಕರ್ಣಜಾತೇ
ವರ್ಷನ್ ಹರ್ಷೇಣ ರಸ್ಯಾಃ ಮಧುಮಯಫಣಿತೀಃ
ವೇದವೇದಾಂಗಸಕ್ತಾಃ || 7 ||

ಅಂಕೇ ಕೃತ್ವಾ ಕೃಶಾಂಗೀಂ ಹಿಮಕರನಿಲಯ -
ಶೃಂಖಲಕ್ಲಪ್ತಾಭಿಷೇಕಾಂ
ಶೀತೈಸ್ಸಂವೇಪಮಾನಾಂ ಇತರಕರಗತಂ
ದರ್ಶಯನ್ ಚಕ್ರಾಜಂ |
ಆಶ್ವಾಸ್ಯಾಶ್ಲಿಷ್ಯ ಹೇಷಾಮಯಮಧುರರವೈ -
ದೇವದೇವೋ ಹಯಾಸ್ಯಃ
ನಿತ್ಯಂ ಮಚ್ಚಿತ್ತರಂಗೇ ಕಲಯತು ನಟನಂ
ಮೋದಬೋಧಸ್ವರೂಪಃ || 8 ||

ವೇಗಾತ್ ಪ್ರತ್ಯೂಹಹೀನಂ ಜನಯಿತುಮಿವ ನ -
ಸ್ಸನ್ನತಾನಾಂ ಮುಖೇಭ್ಯಃ
ವಾಚಾಮುಚ್ಚೈಃ ಪ್ರವಾಹಂ ವಿಹಿತಹಿತಮಹಾ -
ವಾಜಿವಕ್ತ್ರಾವತಾರಃ |
ಶ್ರೀಮಾನ್ ವಾಗೀಶ್ವರೋಽಯಂ ಧವಲಶುಭತನು -

ಶೃದ್ಧಸತ್ತ್ವಸ್ವರೂಪಃ
ಸತ್ತ್ವಂ ನಸ್ಸಂವಿಧತ್ತಾಂ ಪ್ರಕಟಿತಕರುಣೋ
ನೀರಜೋ ನಿಸ್ತಮಸ್ಕಂ || 9 ||

ಮಂದೋಽಪ್ಯಾನಂದಪಾಥೋನಿಧಿಕುಹರಗತಾನ್
ಕರ್ತುಮೀಷ್ಟೇ ಬುಧೇಂದ್ರಾನ್
ವಾಚಾಮುಚ್ಚೈರ್ವಿಲಾಸೈರ್ನವರಸಭರಿತ್ಯೈ -
ಶ್ರೀಹಯಾಸ್ಯೋ ಯದಿ ಸ್ಯಾತ್ |
ಕಿಂಚಿಚ್ಚಿತ್ತೇ ನಿವಿಷ್ಟೋ ವಿಮಲನಿಜತನು -
ಶೃಂಖಚಕ್ರೇ ಸಪುಸ್ತಾಂ
ವ್ಯಾಖ್ಯಾಮುದ್ರಾಂ ಚ ಲಕ್ಷ್ಮೀಂ ಕರಕೃತಕಮಲಾಂ
ಸಂವಹನ್ ಸುಸ್ಮಿತಾಸ್ಯಾಂ || 10 ||

ಸ್ರಗ್ಧರಾಂ ಶ್ರೀನಿಧೇರುತ್ಥಿತಾಂ ಯೋ ವಹೇತ್
ವಾಜಿರಾಜಾನನಂ ವರ್ಣಯಂತೀಮಿಮಾಂ |
ಸ್ರಗ್ಧರಾಸ್ರಗ್ಧರಃ ಕಂಠತೋಸ್ಮೀತಿ ಸಃ
ವಾದಿರಾಜಾಜಿತಸ್ಸಜ್ಜಯಂ ವಿಂದತಿ || 11 ||

|| ಇತಿ ಶ್ರೀಹಯಗ್ರೀವಸ್ರಗ್ಧರಾ ಸಮಾಪ್ತಾ ||